

# માતૃભૂમિ નોગામા.

જનની જણે તો ભક્તજન, કાં દાતા કાં શર;  
નહિ તો રહેજે વાંઝણી, પણ મન ગુમાવીશ નુર. ”

—લેખક તથા પ્રકાશક—

અવસાળ ફાલ્ગુણસાધ પટેલ.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કોપીરાઈટ સંગ્રહ

૮૪૮૪

જનની જન્મભૂમિ સ્વર્ગથી  
પણ અધિક છે.

સને ૧૯૨૦.

# ગુજરાત વિદ્યાપીઠ ગ્રંથાલય

[ ગુજરાતી કૌપીરામિટ વિભાગ ]

અનુક્રમાંક

૮૪૮

વર્ગિક

પુસ્તકનું નામ

મ. ગુ. જ. મિ. તોડામ

વિષય

૬ - ૧૬

# માતૃભૂમિ નોગામા.

— ૧૦૮ —

જેની ઉત્તર દિશાએ જેમાં નહાવાથી પુણ્ય લાગે છે એવી પરમ પવિત્ર અંગિકા નદી વહી રહી છે, દક્ષિણ દિશાએ અને તેની આસપાસના ખુણાઓ ઉપર જેતી કરવામાં અને પરાણા ચાકરી કરવામાં ઉત્તમ એવી પાટી-દાર જાતિ વસી રહેલી છે, જેની પશ્ચિમે ગ્રાહ્ય જાતિના એક વર્ગ અનાવિલ ગ્રાહ્યો જેવી પવિત્ર જાતિ વસી રહેલી છે, જેની પૂર્વમાં કાળી પરજને નામે ઓળખાતી પણ વિશ્વાસુ અને મહેનતુ એવી જાતિઓ વસી રહેલી છે. જેના ઉપર ક્ષત્રિય-રજપુત-કુળમાંથી ઉતરી આવેલા કાળી ભાઈઓ, વિશ્વકર્માના કુળમાંથી ઉતરી આવેલા સુતાર લુહાર ભાઈઓ, ધર્મ, અહિંસા, પવિત્રતા, અને જીવદયાની મૂર્તિરૂપ પરમ પવિત્ર એવા જૈન ભાઈઓ, ઇસ્લામ કુળ દ્વિપક—ઇસ્લામ કુળને શોભાવે એવા—ઇસ્લામી ભાઈઓ, વસી રહેલા છે એવી પૂજ્યા અને સમર્થા માતૃભૂમિ નોગામા તને પ્રણામ ! એકવાર નહિ પણ કરોડો વાર પ્રણામ !



## માતા આમ કેમ ?

બહાલી માતા—માતૃભૂમિ નોગામા—આજે તું ઉદાસ કેમ ? આ તારી આંખમાંથી ચોધાર આંસુઓ વહી રહેલાં છે, તારા માથાના બાલ ગમેતેમ વીખરાઈ રહેલા છે, તારાં શરીરનાં કપડાં પણ ગમેતેમજ છે, તારા મુખ ઉપરની લાલી કયાં જતી રહી છે, તારો ચેરો તદ્દન ફીકકો છે, તારું શરીર તદ્દન સુકાઈ ગયેલું લાગે છે, તારા આ બધા પુત્રો પણ તદ્દન નિસ્તેજ, અને ઉત્સાહ વગરના જણાય છે એનું કારણ શું અને આમ કેમ ?

માતા—અરે ! આ સવાલો પૂછનાર કોણ ? ભાઈ તમે કોણ છો ? અને કયાંથી આવો છો ?

પુત્ર—વહાલી માતા ! હું તારો છોકરોજ છું અને તારાથી દૂર વસતો હતો તે આજે તને મળવા આવ્યો છું.

માતા—અરે ! તું મારો છોકરો છે ? નહિ નહિ, તેમ નહિ હોય ! કોઈ ખીજજ હશે.

પુત્ર—ના માતા ના, હું તારો છોકરોજ છું.

માતા—અરે ! હું તેરસો સંતાનની માતા, તેમાં કેટલાક તો મારા પૈસાદાર, ઇજ્જતદાર, અને જમીનદાર છોકરાઓ પણ છે તેમાંથી આવા સવાલો કોઈએ પૂછ્યા નહિ અને

આજે તમે પૂછો છો તો ભાઈ સાચુંજ કહો મને વિશ્વાસ આવતો નથી માફ હૈયું ભરાઈ આવે છે સાચું કહો ! તમે કોણ છો ?

પુત્ર—માતા ! હું તારો છોકરોજ છું, તું શાંત થા, અને તારી બધી દુઃખની હકીકત કહે—કે—તારાં દુઃખો દૂર કરવા હું મહેનત કરીશ.

માતા—( આંખમાંથી ચાંધાર આંસુ વહાવી ) વહાલા પુત્ર ! માફ હૈયું ભરાઈ આવ્યું છે, શરીર કંપે છે, જીભ ઉપડતી નથી દુઃખની વાત કેમ કરી કહું ?

પુત્ર—માતા ! હું તને અલગ વચન આપું છું કે જ્યાં સુધી આ દેહમાં પ્રાણ હશે ત્યાં સુધી તારા સુખને માટે મહેનત કરીશ, તારાં દુઃખો દૂર કરવા તૈયાર રહીશ, અને દુઃકમાં બનતી સંભાળ જરૂર લઈશજ અને તારે પેટે જન્મ લઈ તારા નામને લખવીશ નહિ પણ જગતમાં તારા નામને અમર કરીશ. બસ ! હવે તો ધીરજ આવે છે ને ? કહે ત્યારે હવે તારાં દુઃખોની વાત !

માતા—ભાઈ ! તમારા “ જગતમાં તારા નામને અમર કરીશ ” એ શબ્દોથી મારામાં નવું જીવન એકદમ આવ્યું છે, મારી નસેનસમાં ઉત્સાહની લહેરી ભેસબધ દોડી રહી છે, મારી આંખોમાંથી વહેતાં આંસુઓ પ્રેમ અને હરખના રૂપમાં પલટાઈ ગયાં છે. મારા સુકા શરીરમાં

પણ જાણે કંઈ અજાનજ જોર આવી રહ્યું છે હવે હું બધી વાત કહું તે સાંભળો:—

**ભાઈ !**

જ્યારથી મોટી નિશાળ નાની થઈ ગઈ ત્યાર પછીથી મારાં અનેક બાળકો લણ્યા વગર અલણ રહ્યાં છે અલણતાને લીધે અ.મ તેમ લટકે છે, લડાઈ ટંટા કરે છે, અને હરહમેશ મને પગલે છે. મારી પાડોશણ બહેન ગણદેવા અને ટાંકલના છોકરાઓ સાત સાત ચોપડી લણે છે, માસ્તરો અને તલાટીઓ થાય છે ત્યારે મારા આ છોકરાઓ બિચારા શું કરશે ? શું એઓ મજૂરી કરી બીજાઓના ઠોંસા:—બાવાજ પેદા થયેલા છે ? જ્યારે ગણદેવા ટાંકલના પુત્રો સલાઓ ભરી લાપણ આપશે ત્યારે શું આ મારા પુત્રો એક ખુણે બેસી તે જોયા કરશે ? ભાઈ આવાં અનેક દુઃખો છે તે બધાં કહું તો પાર ન આવે. તમોને પણ બહુ કામ હશે માટે ટુંકમાંજ કહું છું. ભાઈ દુઃખમાં ને દુઃખમાં હું મારી પહેલાંની વાતો પણ ભૂલી ગઈ છું. શું મારી હમેશાંજ આવી દશા છે ? જો તમે જાણતા હોય તો કંઈ કહો !

પુત્ર—માતા ! તમારી હમેશાં આવી દશા નથી. એ તો માત્ર આજેજ છે અને તે પણ થોડા વખતને માટેજ. પૂર્વે તારો પ્રતાપી પુત્ર લાલા વલ્લભ કે જેની ચોતરફ હાક વાગી

રહી હતી, ઇસ્લામ કુળદિપક છત્રુભાઈ કાલુભાઈ કે જેઓ સુરત અક્રાવીશીમાં પ્રખ્યાત—જાણીતા—થઈ રહ્યા હતા, કોળી કોમ દિપક પટેલ પ્રેમાભાઈ નાનાભાઈ કે જે ચીખલી અને સુપા પરગણાની કોળીની પંચમાં સર્વને ધ્રુજવી રહ્યા હતા આ સર્વ વખતે તે તારી આખરે જ્યાં ત્યાં ફેલાઈ રહી હતી. આજે પણ માતા ! તું કંઈ ખાચલા છોકરાની માતા નથી. જે ઇસ્લામ કુળદિપક છત્રુભાઈ કાલુભાઈ સુરત અક્રાવીશીમાં પંકાઈ રહ્યા હતા તેના બહાદુર પુત્રો હુસેનભાઈ છત્રુભાઈ અને રસુલભાઈ છત્રુભાઈ તથા એજ કુળમાં યુવકોમાં મોસમભાઈ દાદામીયાં તથા મુલતાનભાઈ ઉસ્માનભાઈ પટેલ તથા જીવાભાઈ નુરખાં અને ઉગતા યુવકમાં વિદ્યાથી શણગારાયલા એવા નુરમીયાં હુસેનમીયાંભાઈ તથા તારાથી હાલ દૂર વસેલ તારા નામને શોભાવે એવા સરદાર ભાઈ ઇસ્લામ કુળને શોભાવી રહ્યા છે.

કોળી કોમમાં જે પટેલ લાલા વલ્લભની વીર હાક ચારે દિશામાં વાગી રહી હતી તે કુળમાં ધનધાન્ય, પુત્રપરિવાર, અને બહોળા કુટુંબ તથા અસંખ્યાત સગાંવહાલાંઓના સમૂહથી શણગારાય રહેલા એવા વૃદ્ધ પટેલ મોરારભાઈ લાલભાઈ તથા તેમના સુપુત્રો દુર્લભભાઈ મોસરભાઈ તથા દાજીભાઈ મોરારભાઈ વગેરે અને એઓના બહોળા કુટુંબના જથ્થામાં પટેલ રણછોડજી હરિભાઈ તથા પટેલ પરભુભાઈ.



કલાલાઈ તથા વૃદ્ધ આગેવાન પટેલ દાજીલાઈ પરાગલાઈ તથા ખુશાલલાઈ છીખાલાઈ વગેરે પણ આજ તારી સોડમાં છે.

આજ કેટલાં વરસથી પોતાની દેખરેખ નીચે ગામની સર્વ પ્રજાને કોઈ પણ જાતનું દુઃખ આપ્યા વિના પુત્રરૂપ પાળતા આવેલા એવા ગામના પિતારૂપ પટેલ હરિલાઈ મોતીલાઈ તથા તેમના વિદ્વાન પુત્ર ભીખાલાઈ હરિલાઈ તથા એજ કુળમાં કોરટોનાં કામકાજથી માહિતગાર એવા વકીલ રૂપ પટેલ ભગાલાઈ મોતીલાઈ તથા ખેતીના કામમાં રસભેર લાગ લેનાર પટેલ કુંવરજી પ્રેમાલાઈ તથા દેવાલાઈ વલ્લભલાઈ વગેરે પણ આજે હિંમત નહિ હારતાં બહાદુરપણે આગળ ઉભા રહે એવા બહાદુર પુત્રો છે.

આ સિવાય કોળી કોમમાં પટેલ છીખાલાઈ કલાલાઈ તથા મુદામાજીને વેષે રહેતા ભક્તિના કામમાં અડગ એવા ભગત પરસોત્તમ રતનલાઈ કે જેની સોબતથી તારા આ ગરીબ પુત્રને ઇશ્વર ભક્તિની લે લાગી હતી અને હજી લાગી રહેલી છે તે સર્વ કાયમ છે.



## જૈન કુળ.

અહિંસા, જીવહયા, વગેરેથી શણગારાયેલ અને ધનથી ભરપુર એવા ઉત્તમ જૈન કુળવાસી શાં ખુશાલજી ગલાલજી તથા શાં ગુલાબચંદ ગલાલજી તથા શાં નાનચંદ ગલાલજી તથા શાં દેવચંદ હીરાજી તથા શાં ભીખાજી હીરાજી તથા શાં રાયચંદ હીરાજી તથા શાં જેચંદ પેમાજી તથા શાં ધના રામાજી તથા શાં અમીચંદ લગવાનજી તથા શાં લાલાજી જોધાજી વગેરે જૈન કુળને શોભાવી રહ્યા છે. એ પવિત્ર જૈન કુળના વસવાટને લીધે વખતો વખત પવિત્રતાની મૂર્તિરૂપ જૈન મુનિ—સાધુઓ—નાં પવિત્ર પગલાં તારા ઉપર આવે છે અને તને પવિત્ર બનાવી જાય છે, આ સિવાય વિશ્વકર્માના કુળવાસી સુતાર ભાઈઓમાં મીસ્ત્રી પરસોત્તમ ભીખાભાઈ વગેરે પણ ઉત્તમ કારીગીરીથી ચારે દિશામાં તારાં નામને અમર કરી રહેલ છે.

માતા ! આ તારો વીરતા ભરેલો ઇતિહાસ છે કેમ હવે સંતોષ થયો ને ? હા પુત્ર હા ! ભાઈ હવે તમે નિશાળ મોટી બંધાય તે માટે જલદી મહેનત કરો મારી શુભ આશિષ છે.

પુત્ર—માતા ! એ આજ્ઞા—હુકમ—માથે ચઢાવી હું તે કામ માટે જાઉં છું. વિદાય થતી વખતના સાષ્ટાંગ દંડ વ્રત પ્રણામ !

## ઈસ્લામી ભાઈઓને !

ખેરાદર ઈસ્લામી ભાઈઓ અને વડીલો !

શું આપણી માતૃભૂમિ નોગામનાં બાળકો મોટી નિશાળ વિના અભણ રહેશે ? અરે તમે તે જોઈ રહેશો ? અરે ! જે ભૂમિના ઉપર આપણે જન્મ્યા, જેમાંથી પાકેલ રસકસ ખાઈ મોટા થયા અને અંતે જે ભૂમિમાં સમાવેશ થવાનો છે તે ભૂમિનાં બાળકો માટે એક નિશાળ નહિ બાંધીએ એ શું કલંક રૂપ નથી ? શું આપણને તે શોભારૂપ છે ? આપણા પવિત્ર ઈસ્લામ ધર્મ, ઇલ્મ—વિદ્યા ને ઓછી પાયરી નાં છે એમ ગણે છે ? ના ના, તેમાં તો ઇલ્મને મોટો દરજ્જો આપેલો છે. બસ ! ત્યારે નિશાળ બંધાવી આપણું બચ્ચાંઓને ઇલ્મ—વિદ્યા—પઢાવવી એ આપણી ધાર્મિક ફરજ છે. ધર્મની ફરજ બજાવતાં પ્રાણુ જાય તો લડે પણ પાછી પાની થઈ શકેજ નહિ. આજે આપણા ઈસ્લામ કુળદિપક મહુ-મહુઅલી અને શૌકતઅલી તરફ જુઓ ! ઈસ્લામ અને હિંદુસ્થાનને માટે તેઓ શું શું ખમી રહ્યા છે. અરે ! એ બે ભાઈઓએ તો જગત્સરમાં વસતિ ઈસ્લામી પ્રજાના લલા માટે અને આખા હિંદુસ્થાન દેશને માટે પહેલ કરી છે ત્યારે આપણે તો ફક્ત આપણા ગામને માટેજ એક નિશાળ બાંધવાની છે તે શું બહુ ભારે છે ? ના ના બસ ! ઉઠો કમ્મર કસો ! અને કામ પૂર્ણ ન થાય ત્યાં સુધી બેસો નહિ.

## જૈન ભાઈઓને !

પૂજ્ય જૈન ભાઈઓ અને વડીલો !

નોગામાની ભૂમિનાં ધનભાગ્ય છે કે તેના ઉપર પવિત્રતા અને જીવહયાના હિમાયતી એવા આપ જૈન ભાઈઓ આવી વસેલા છે. જૈન કુળ અને જૈન ધર્મનો જેણે જરાતરા પણ અભ્યાસ કરેલો હશે તે સારી રીતે જાણુતા હશે કે હિંદુસ્તાન દેશની અંદર જૈન કોમ કયો દરજ્જો ભોગવે છે. જૈન કોમે હિંદુસ્તાનની કીર્તિ સમસ્ત આલમમાં ગણતરી ન થઈ શકે એટલા પૈસા ખર્ચી ફેલાવેલી છે તે કોણ નથી જાણતું ?

શેત્રુંજી—ગિરનાર વગેરે આકાશ સાથે વાત કરતા પર્વતો ઉપર જે દહેરાં હેરત પમાડે એવી કારીગીરીથી બાંધેલાં છે તે જોઈ આજે યુરોપ અને અમેરિકા પણ પોંચ્યાં કરડે છે. ધન્ય છે ! એ પુણ્યશાળી દહેરાં બાંધાવનાર વીર નરોને ! અને ધન્ય છે ! એ જૈન કુળને ! કે જેણે હિંદુસ્તાનનું આજ પડતી દશામાં પણ જગત્ ભરમાં નામ રાખ્યું છે. એજ પ્રમાણે ધન્ય છે ! નોગામાની ભૂમિને ! કે હિંદુસ્તાનનું નામ રાખનાર જૈન કુળવાસી જૈન ભાઈઓ તેના ઉપર વસેલા છે.

હૈ જૈન ભાઈઓ ! તમારા પૂર્વજોએ હિંદુસ્તાનનું નામ આખા જગત્માં ઉત્તમ બાંધકામો કરી રાખ્યું છે અને એટલુંજ નહિ પણ એ દેવળોમાં કરોડો લોકો જાત્રા કરી

આજે પોતાની જીંદગી પવિત્ર કરે છે તે પ્રમાણે નોગામા ગામની ભૂમિ ઉપર નિશાળ જેવું એક નાનકડું બાંધકામ થાય તો તે શું આપના જૈન કુળને શોભાડપ નથી શું ? એ નિશાળ રૂપ દહેરામાં હજારો બાળકો ભણી ગણી પોતાનાં જીવન ઉત્તમ નથી બનાવવાનાં કે ? અરે ! એ નિશાળ રૂપ દહેરાની કિંમત તો સર્વ કરતાં અધિક છે. અરે ! એ નિશાળ રૂપ દહેરામાં તો પ્રભુનાં વહાલાં બાળકો ભણવાનાં છે. એ બાળકો એજ આપણું બંધન છે, એ બાળકો એજ આપણી ખરી મિલકત છે, એ બાળકો એજ ભવિષ્યના આપણા વારસો છે, અને એ બાળકો એજ આપણા તારક— તારનાર છે. અરે ! બાળકની કિંમત કરી શકવાને કોણ શક્તિમાન છે. બસ ! બસ ! આપણાં વહાલાં એ બાળકોના લાભ માટે તમારાં હૃદયને નિશાળ બનાવો, તમારી ત્રીજેરીનાં બારણાં ખુલ્લાં મૂકો તથા પવિત્ર હાથને લાંબાવી નિશાળ બંધાવો ! બંધાવો !! બંધાવો !!!

## કેળી ભાઈઓને !

જે રજપુત જાતિએ માતૃભૂમિના હિત માટે પોતાના પ્રાણોનું બળિદાન આપેલું એવી જાતિમાંથી ઉતરી આવેલા કેળી ભાઈઓ ! આજ તમારી આગળ કયા શબ્દોમાં વાત કહું કે જેથી તમોને તમારા પૂર્વજોનું

ભાન થાય ? આજ તમે એમજ માની રહેલા છો કે હમે તો એક ગરીબમાં ગરીબ અને અભણમાં અભણ જાતિ — જાત છીએ. ખેતીવાડી અને મહેનત મજૂરી કરી જઈ તઈ દહાડા કાઢવા એ હમારૂં કામ છે. અમે શું કરી શકીએ ? અમારાથી શું થાય ? આ આજ તમારી પાસે વારસામાં છે.

ભાઈઓ ! તમારો પૂર્વનો ઇતિહાસ વીરતાથી ભરેલો છે. પરંતુ તે તમારી આગળ શી રીતે રજુ કરે. જે શબ્દોમાં તે ઇતિહાસ લખાએલો છે તે શબ્દો સમજી શકવાને આપણી પાસે ભંડોળ નથી. દાખલા તરીકે હજારો રૂ. ની ગાંસડી માથા ઉપર છે અને એક જંગલમાં જઈ ચઢ્યા ત્યાં ખુબ ભૂખ લાગી. રૂ. તો છે પણ ત્યાં અનાજ દેવતા વગેરે નથી તો તે રૂ. શા કામના ? તેવી આપણી આજે દશા છે. આ દશામાંથી મૂકત થવા માટે ગામની નિશાળ મોટી બંધાવવી અને આપણાં એકેએક બાળકને ભણાવવાં એજ ખરો રસ્તો આપણે માટે છે.

ત્યાં સુધી આપણે નિશાળ બંધાવીશું નહિ અને આપણાં બાળકોને ભણાવીશું નહિ ત્યાં સુધી આપણી મિલકત અતે પૈસા તે જીવ વગરના દેહ સમાન છે.

રામાયણના લખનાર વાલ્મીકિ એક કોપીજ હતા પણ વિદ્યા ભણવાથી રૂપિ થયા હતા. આવાં આવાં અનેક દૃષ્ટાંતો છે.

કોળી ભાઈઓએ નિશાળ ખાંધવાના કામમાં બનતી સર્વ મદદ આપવાની છે ગામમાં વસ્તીનો મોટો ભાગ કોળીનો છે. વણિક અને મુસલમાન વગેરે ભાઈઓ તો બહારગામ મોકલીને પણ પોતાનાં બાળકો ભણાવી શકશે પરંતુ આપણે કોળી ભાઈઓ તેમ કરી શકવાના નથી. દરેક કોળી ભાઈને લક્ષમણ છે કે પોતાથી બનતી મદદ આપી આ મહાન જરૂરનું કામ કરવામાં પાછી પાની કરવાની નથી. કોળી કોમને માટે કોળી કોમના આગેવાનોએ સર્વને સમજાવી મદદ લેવાની છે. હમોને આશા છે કે સર્વ કોળી ભાઈઓ આ કામમાં મદદ આપશેજ.

## છેવટ.

ઇસ્લામી અને જૈન ભાઈઓ ! તમારા કરતાં કોળી ભાઈઓની વસ્તિ વધારે છે પરંતુ તમારા જેટલી સાહસિકતા તેઓમાં નથી જેથી નિશાળના કામમાં સામે મોળરે તમારે ઉભા રહેવાનું છે. તમારી સાથે મદદમાં તો તેઓ જરૂર છેજ. કોળી એ પણ તમારા ભાઈજ છે. આજે હિંદુસ્થાનમાં પણ હિંદુ અને મુસલમાનની એકતા જોસળંધ થવા લાગી છે, તેવા વચ્ચતમાં આપણા નોગામાવા હિંદુ અને મુસલમાન ભાઈઓએ પણ હાથમાં હાથ મેલાવી એક થઈ નિશાળ

બાંધવાના કામને પાર પાડવાની જરૂર છે. નિશાળ બાંધવા રૂપી એક મહાન લડાઈ લડવાની છે તેમાં લશ્કરની સરદારી જૈન અને ઇસ્લામી ભાઈઓએ લેવાની છે અને લડવૈયા તરીકે કોળી ભાઈઓએ તૈયાર થવાનું છે. હમેંશા નિયમ છે કે, લશ્કરમાં સરદાર—ઉપરી જો બહાદુર હોય તો લડવૈયા પાછા હઠતા નથી. આ રંક સેવકને પૂરેપૂરી આશા છે કે, હમારા આ જૈન અને ઇસ્લામી ભાઈઓની સરદારી નીચે જે કોળીભાઈઓ રૂપ લડવૈયાની સેના છે તે નિશાળ બાંધવા રૂપ લડાઈમાં અવશ્ય ફ-તેહ મેળવશેજ. અસ્તુ !

જાપાવી પ્રસિદ્ધ કરનાર—

જીવજીવ દુલ્લભભાઈ પટેલ  
નોગામા તાલુકે ચીખલી

જાપનાર—

ગોવીંદજી ડાહ્યાભાઈ નાયક

જાપવાનું ઢેકાણું—

શ્રી “અનાવિલ” પ્રિન્ટીંગ પ્રેસ

બરાનપુરી બાગળ

સુરત.



## આભાર પત્ર.

રા. પરમ કૃપાળુ ગુરુવર્ય શ્રી

પુરુષોત્તમ ખંડુભાઈ નાયક.

મુાં દેગામ તાાં ચીખડી.

અજ્ઞાનરૂપી કાટથી કટાઈને મટોડી જેવી થઈ ગયેલી નોગામાની ભૂમિને ખંત અને નિઃસ્વાર્થપણે વિદ્યારૂપી નિર્મળ જળથી માંજીને સોના જેવી ચકચકીત કરી વિદ્યા અને સાહિત્ય રસિક વિદ્યાર્થીઓ તૈયાર કરી જે મહાન ઉપકાર નોગામા ઉપર કર્યો છે તે માટે આપને કરોડો ઘણા ધન્યવાદ ઘટે છે.

લી૦

નોગામા તરફથી આપનો ઉપકાર

માનતો વિદ્યાર્થી અને સેવક

લેખક—

